



झारखण्ड गजट

असाधारण अंक

झारखण्ड सरकार द्वारा प्रकाशित

संख्या 113 राँची, शुक्रवार 16 फाल्गुन 1935 (श०)
7 मार्च, 2014 (ई०)

वित्त विभाग ।

संकल्प

4 मार्च, 2014

विषय: राज्य सरकार के समूह 'घ' के कर्मियों को दिनांक 01.01.2006 के प्रभाव से वैचारिक रूप से उत्क्रमित ग्रेड-पे रु. 1800/- एवं रु. 1650/- का वास्तविक वित्तीय लाभ दिनांक 01.01.2006 के प्रभाव से स्वीकृत किए जाने के संबंध में ।

संख्या-6/एस-4(वे.पु.)-04/2011/805/वि०--राज्य सरकार अपने सेवीवर्ग को केन्द्रीय कर्मियों की भाँति पुनरीक्षित केन्द्रीय वेतनमान एवं अन्य सुविधायें देने के बिन्दु पर सैद्धान्तिक रूप से सहमत है। षष्ठम् केन्द्रीय वेतन आयोग की अनुशंसा के अलोक में केन्द्र सरकार के तर्ज पर राज्यकर्मियों के लिए दिनांक 1 जनवरी, 2006 के प्रभाव से वित्त विभागीय संकल्प संख्या 660/वि. दिनांक 28 फरवरी, 2009 के द्वारा पुनरीक्षित केन्द्रीय वेतनमान लागू है।

2. वित्त विभाग के संकल्प संख्या 1859/वि., दिनांक 2 सितम्बर, 2011 के द्वारा राज्य सरकार के षष्ठम् केन्द्रीय वेतन आयोग की अनुशंसा तथा झारखण्ड राज्य में व्याप्त सामाजिक, शैक्षणिक एवं आर्थिक स्थिति को दृष्टिपथ में रखते हुए समूह 'घ' कर्मियों की अवधारणा

को बरकरार रखते हुए राज्य सरकार के समूह 'घ' कर्मियों को दिनांक 1 अप्रैल, 2011 के प्रभाव से उत्क्रमित ग्रेड वेतन 1800/- एवं 1650/- स्वीकृत किया गया है।

3. वित्त विभाग के संकल्प संख्या 447/वि., दिनांक 22 फरवरी, 2013 के द्वारा झारखण्ड विधानसभा सचिवालय में दिनांक 6 दिसम्बर, 2012 को सम्पन्न उच्चस्तरीय समिति की बैठक में सर्वसम्मति से लिये गये निर्णय के आलोक में समूह 'घ' कर्मियों को उत्क्रमित ग्रेड वेतन का वैचारिक लाभ दिनांक 1 जनवरी, 2006 के प्रभाव से तथा वास्तविक वित्तीय लाभ दिनांक 1 अप्रैल, 2010 के प्रभाव से स्वीकृत किया गया है।

4. राज्य के विभिन्न कर्मचारी महासंघों द्वारा केन्द्र सरकार/झारखण्ड सरकार के फिटमेंट कमिटी की अनुशंसा एवं केन्द्र/राज्य सरकार द्वारा दिनांक 1 जनवरी, 2006 के प्रभाव से बकाए भुगतान हेतु स्वीकृति के आलोक में समूह 'घ' के कर्मियों को भी उत्क्रमित वेतनमान का वास्तविक वित्तीय लाभ दिनांक 1 जनवरी, 2006 से अनुमान्य किए जाने का अनुरोध किया जाता रहा है।

5.(क) भारत का राजपत्र सं. 304 दिनांक 24 अगस्त, 2008 के कंडिका-ii(ड) द्वारा केन्द्रीय फिटमेंट कमिटी की अनुशंसा- "निर्धारित अर्हता रखने वाले तथा निर्धारित अर्हता न रखने वाले दोनों ही मामले में समूह 'घ' कर्मचारियों को बकाया राशि का भुगतान दिनांक 1 जनवरी, 2006 से किया जाएगा", को केन्द्र सरकार द्वारा स्वीकृत किया गया है।

(ख) झारखण्ड सरकार द्वारा गठित फिटमेंट कमिटी की अनुशंसा कंडिका-2.2 ii(e) (गजट दिनांक 15 सितम्बर, 2008) द्वारा, यथा केन्द्रीय फिटमेंट कमिटी की उपर्युक्त वर्णित अनुशंसा के अनुरूप, की गयी अनुशंसा को राज्य सरकार द्वारा स्वीकृत किया गया है।

(ग) वित्त विभागीय संकल्प संख्या 660/वि. दिनांक 28 फरवरी, 2009 द्वारा राज्य सरकार के सभी संवर्ग के कर्मियों को छठे केन्द्रीय वेतन का आर्थिक लाभ दिनांक 1 जनवरी, 2006 से अनुमान्य किया गया है।

6. उपर्युक्त वर्णित स्थिति में राज्य के समूह 'घ' कर्मियों के लिए दिनांक 1 जनवरी, 2006 के प्रभाव से वैचारिक रूप से उत्क्रमित ग्रेड पे का वास्तविक वित्तीय लाभ दिनांक 1 जनवरी, 2006 के प्रभाव से स्वीकृत किये जाने संबंधी मामला सरकार के समक्ष विचाराधीन था।

इस विषयक सम्यक् विचारोपरांत मंत्रिपरिषद् के अनुमोदन की प्रत्याशा में राज्य सरकार द्वारा माननीय मुख्यमंत्री के आदेशोपरांत निम्न निर्णय लिया गया है:-

- (i) वित्त विभाग के संकल्प संख्या 1859/वि. दिनांक 2 सितम्बर, 2011 एवं संकल्प संख्या 447/वि. दिनांक 22 फरवरी, 2013 के द्वारा राज्य के समूह 'घ' कर्मियों को स्वीकृत उत्क्रमित ग्रेड वेतन का वास्तविक वित्तीय लाभ दिनांक 1 जनवरी, 2006 से दिया जायेगा।
- (ii) वास्तविक वित्तीय लाभ दिनांक 1 जनवरी, 2006 के प्रभाव से स्वीकृत किये जाने के फलस्वरूप दिनांक 1 जनवरी, 2006 से 31 मार्च, 2010 तक के बकाया राशि के 50% अंश का भुगतान वित्तीय वर्ष 2014-15 एवं शेष 50% का भुगतान वित्तीय वर्ष 2015-16 में किया जायेगा। सभी आवश्यक GPF/CPF, Income Tax इत्यादि की कटौती बकाया राशि से कर ली जायेगी।
- (iii) वित्त विभाग के संकल्प संख्या 1859/वि. दिनांक 2 सितम्बर, 2011 एवं संकल्प संख्या 447/वि. दिनांक 22 फरवरी, 2013 के शेष निर्णय यथावत् रहेंगे।

आदेश- आदेश दिया जाता है कि इस संकल्प को झारखंड राजपत्र के असाधारण अंक में प्रकाशित किया जाय तथा इसकी प्रतियाँ सभी विभाग/सभी विभागाध्यक्षों एवं महालेखाकार (ले० एवं हक०), झारखंड, राँची को प्रेषित किया जाय।

झारखण्ड राज्यपाल के आदेश से,

अमरेन्द्र प्रताप सिंह,

सरकार के सचिव,

वित्त विभाग, झारखण्ड, राँची।
